

Brussell, 8 ta' Mejju 2025
(OR. en)

8718/25

Fajl Interistituzzjonali:
2025/0110 (NLE)

AGRI 178
AGRIORG 46
OIV 4

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	8 ta' Mejju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 234 final
Suġġett:	Proposta għal DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fl-Organizzazzjoni Internazzjonali tad-Dielja u l-Inbid (OIV)

Id-delegazzjonijiet isibu meħmuż id-dokument COM(2025) 234 final.

Mehmuż: COM(2025) 234 final



IL-KUMMISSJONI
EWROPEA

Brussell, 8.5.2025
COM(2025) 234 final

2025/0110 (NLE)

Proposta għal

DEĊIŻJONI TAL-KUNSILL

**dwar il-pożizzjoni li għandha tittiehed f'isem l-Unjoni Ewropea fl-Organizzazzjoni
Internazzjonali tad-Dielja u l-Inbid (OIV)**

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni fl-Assemblea Ġenerali tal-OIV fl-20 ta' Ġunju 2025 rigward l-adozzjoni prevista tar-riżoluzzjonijiet tal-OIV li jistgħu jipproduċu effetti legali fuq id-dritt tal-Unjoni.

2. KUNTEST TAL-PROPOSTA

2.1. Status partikolari tal-UE fl-OIV

Bħalissa, 50 Stat huma membri tal-OIV, li fosthom 20 huma Stati Membri tal-Unjoni. L-UE mhijiex membru tal-OIV. Madankollu, mill-20 ta' Ottubru 2017, l-OIV tat lill-Unjoni l-istatus partikolari previst fl-Artikolu 4 tar-Regoli ta' Proċedura tal-OIV, li jippermettilha tintervjeni fil-hidmiet tal-Kummissjonijiet, tas-Sottokummissjonijiet u tal-gruppi ta' esperti u tattendi għal-laqgħat tal-Assemblea Ġenerali u tal-Komitat Eżekuttiv.

2.2. L-OIV

L-Organizzazzjoni Internazzjonali tad-Dielja u l-Inbid (OIV) hija organizzazzjoni intergovernattiva xjentifika u teknika attiva fis-settur tad-dwieli, tal-inbid, tax-xorb abbazi tal-inbid, tal-gheneb tal-mejda, taż-żbib u ta' prodotti oħra tad-dwieli. L-oġettivi tal-OIV huma li (i) tinforma dwar miżuri biex ikun jista' jitqies it-tħassib tal-produtturi, tal-konsumaturi u ta' atturi oħra fis-settur tad-dwieli u tal-prodotti tal-inbid, (ii) tassisti organizzazzjonijiet internazzjonali oħra li huma involuti f'attivitajiet ta' standardizzazzjoni u (iii) tikkontribwixxi għall-armonizzazzjoni internazzjonali ta' prattiki u standards eżistenti.

2.3. L-att previst tal-OIV

L-Assemblea Ġenerali tal-OIV li jmiss se ssir fl-20 ta' Ġunju 2025. F'dak il-kuntest u abbazi ta' diskussjonijiet li saru waqt il-laqgħat tekniċi tal-OIV f'Marzu 2025, wiehed jista' jistenna li r-riżoluzzjonijiet li ġejjin, li jgħolqu effetti legali, se jkunu fuq l-aġenda tal-Assemblea Ġenerali għall-adozzjoni:

- l-Abbozzi tar-Riżoluzzjonijiet OENO-MICRO 22–713A u B, dwar metodu ġdid għall-ghadd tal-ħmira taċ-ċelloli fil-most u fl-inbejjed, u fil-kulturi tal-ħmira, rispettivament,
- l-Abbozz tar-Riżoluzzjoni OENO-MICRO 23–739, dwar protokoll standard għall-valutazzjoni tal-proprietajiet tal-fermentazzjoni tar-razez tal-ħmira *S. cerevisiae*,
- l-Abbozzi tar-Riżoluzzjonijiet OENO-TECHNO 14–540A u B, dwar prattiki enologiċi speċifiċi għall-inbid dealkoħolizzat u parzjalment dealkoħolizzat, rispettivament,
- l-Abbozz tar-Riżoluzzjoni OENO-TECHNO 23–730, dwar il-limitu massimu aċċettabbli ta' konċentrazzjoni ta' aċidu sorbiku fl-inbid,
- l-Abbozz tar-Riżoluzzjoni OENO-TECHNO 23–738, dwar l-użu tal-aċidu fumariku għall-kontroll mikrobijologiku fil-most, l-Abbozz tar-Riżoluzzjoni OENO-SPECIF 21–691 u OENO-SPECIF 23–728, dwar metodu għad-determinazzjoni tal-proporzjonijiet isotopiċi tal-aċidu tartariku u tal-kitosan, rispettivament.

Wiehed jista' jistenna li l-aġenda tal-laqgħa tal-Assemblea Ġenerali tal-OIV se tibqa' tevolvi u li se jiżdiedu mal-aġenda aktar riżoluzzjonijiet li jgħolqu effetti legali fuq id-dritt tal-Unjoni. Sabiex tiżgura l-effiċjenza tal-hidma tal-Assemblea Ġenerali filwaqt li tirrispetta r-regoli tat-

Trattati, il-Kummissjoni se tissupplimenta jew temenda fiż-żmien dovut il-proposta attwali biex tippermetti lill-Kunsill jadotta l-pożizzjoni li għandha tittiehed ukoll għal dawn ir-riżoluzzjonijiet.

3. POŻIZZJONI LI GĦANDHA TITTIEHED F'ISEM L-UNJONI

Il-biċċa l-kbira tal-abbozzi tar-riżoluzzjonijiet li se jiġu sottomessi għall-votazzjoni fl-Assemblea Ġenerali tal-OIV li jmiss ġew diskussi estensivament mill-esperti xjentifiċi u tekniċi tas-settur tal-inbid. Jikkontribwixxu għall-armonizzazzjoni internazzjonali tal-istandards tal-inbid u se jistabbilixxu qafas li se jiżgura kompetizzjoni ġusta fin-negozjar tal-prodotti tas-settur tal-inbid. Għaldaqstant, jenhtieg li jiġu appoġġati.

Madankollu, l-abbozz tar-riżoluzzjoni OENO-TECHNO 14–540A li jippermetti ż-żieda tal-glicerol (E 422) fl-inbid dealkoholizzat f'livell ta' konċentrazzjoni massima sinifikanti jenhtieg li ma jiġix appoġġat. Il-livell massimu permess ġie propost abbażi ta' evidenza xjentifika insuffiċjenti rigward l-effetti fuq il-prodott u fuq is-saħħa tal-konsumatur. Għalhekk, jenhtieg li din ir-riżoluzzjoni ma tiġix appoġġata sakemm ma ssirx valutazzjoni xjentifika kif xieraq, inkluża valutazzjoni aġġornata tal-esponiment u karatterizzazzjoni tar-riskji mill-Awtorità Ewropea dwar is-Sigurtà fl-Ikel li tkun tqis l-użu tal-glicerol (E 422) għall-kategorija ta' prodotti tal-inbid dealkoholizzati.

4. BAŻI LEGALI

4.1. Bażi legali proċedurali

4.1.1. *Prinċipji*

L-Artikolu 218(9) tat-Trattat dwar il-Funzjonament tal-Unjoni Ewropea (it-TFUE) jipprevedi deċiżjonijiet li jistabbilixxu *“l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”*

L-Artikolu 218(9) tat-TFUE japplika irrispettivament minn jekk l-Unjoni hix membru tal-korp jew parti tal-ftehim¹.

Il-kunċett ta' *“atti li jkollhom effetti legali”* jinkludi l-atti li jkollhom effetti legali bis-saħħa tar-regoli tal-liġi internazzjonali li jirregolaw il-korp ikkonċernat. Dan jinkludi strumenti li ma għandhomx effett vinkolanti skont id-dritt internazzjonali, iżda li *“jistgħu jinfluwenzaw b'mod determinanti l-kontenut tal-leġiżlazzjoni adottata mil-leġiżlatura tal-Unjoni”*².

4.1.2. *Applikazzjoni għal dan il-każ*

Skont ir-Regolament (UE) Nru 1308/2013 tal-Parlament Ewropew u tal-Kunsill u r-Regolament Delegat tal-Kummissjoni (UE) 2019/934, ċerti riżoluzzjonijiet adottati u ppubblikati mill-OIV għandhom effett legali fuq id-dritt tal-UE, b'mod partikolari dawk li jikkonċernaw il-metodi u l-prattiki enoloġiċi ta' analiżi rrakomandati u ppubblikati mill-OIV. Għalhekk jenhtieg li l-pożizzjoni tal-Unjoni fir-rigward ta' dawk ir-riżoluzzjonijiet b'rabta mal-kwistjonijiet li jaqgħu fil-kompetenza tagħha, tiġi adottata mill-Kunsill u espressa mill-Istati Membri li huma membri tal-OIV waqt il-laqgħat tal-OIV, b'azzjoni kongunta fl-interess tal-Unjoni.

¹ Is-sentenza tal-Qorti tal-Ġustizzja tas-7 ta' Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-punt 64.

² Is-sentenza tal-Qorti tal-Ġustizzja tas-7 ta' Ottubru 2014, Il-Ġermanja vs Il-Kunsill, C-399/12, ECLI:EU:C:2014:2258, il-punti 61 sa 64.

Għalhekk, il-bażi legali proċedurali għad-deċiżjoni proposta hi l-Artikolu 218(9) tat-TFUE.

4.2. Bażi legali sostantiva

4.2.1. Prinċipji

Il-bażi legali sostantiva għal deċiżjoni skont l-Artikolu 218(9) tat-TFUE tiddependi primarjament fuq l-oġettiv u l-kontenut tal-att previst li li fir-rigward tiegħu tittiehed pożizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawk l-għanijiet jew minn dawk il-komponenti jkun jista' jiġi identifikat bħala dak ewlieni, filwaqt li l-iehor ikun semplicement wiehed inċidentali, id-deċiżjoni skont l-Artikolu 218(9) tat-TFUE trid tissejjes fuq bażi legali sostantiva unika, jiġifieri dik meħtieġa mill-għan jew mill-komponent ewlieni jew predominanti.

4.2.2. Applikazzjoni għal dan il-każ

L-oġettiv ewlieni tal-abbozzi tar-riżoluzzjonijiet previsti relatat mal-armonizzazzjoni tal-istandards tal-inbid u għalhekk mal-implimentazzjoni ta' politika agrikola komuni. Għalhekk, il-bażi legali sostantiva tad-deċiżjoni proposta hija magħmula mill-Artikolu 43 tat-TFUE.

4.3. Konkluzjoni

Jenhtieg li l-bażi legali tad-deċiżjoni proposta tkun l-Artikolu 43, flimkien mal-Artikolu 218(9) tat-TFUE.

5. PUBBLIKAZZJONI TAL-ATT PREVIST

Mhux applikabbli.

Proposta għal

DEĊIŻJONI TAL-KUNSILL

dwar il-pożizzjoni li għandha tittiehed f'isem l-Unjoni Ewropea fl-Organizzazzjoni Internazzjonali tad-Dielja u l-Inbid (OIV)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-Artikolu 43, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Fl-Assemblea Ġenerali li jmiss tagħha tal-20 ta' Ġunju 2025, l-Organizzazzjoni Internazzjonali tad-Dielja u l-Inbid (OIV) se teżamina u tadotta riżoluzzjonijiet li se jkollhom effetti legali għall-finijiet tal-Artikolu 218(9) tat-TFUE.
- (2) L-Unjoni mhijiex membru tal-OIV. Madankollu, fl-20 ta' Ottubru 2017, l-OIV tat lill-Unjoni l-istatus partikolari previst fl-Artikolu 4 tar-Regoli ta' Proċedura tal-OIV.
- (3) L-OIV hija magħmula minn 20 Stat Membru. Dawk l-Istati Membri għandhom il-possibbiltà li jipproponu emendi tal-abbozzi ta' riżoluzzjonijiet tal-OIV u se jintalbu jadottaw dawk ir-riżoluzzjonijiet fl-Assemblea Ġenerali tal-OIV li jmiss fl-20 ta' Ġunju 2025.
- (4) Għalhekk jenhtieg li l-pożizzjoni tal-Unjoni fir-rigward ta' dawk ir-riżoluzzjonijiet b'rabta mal-kwistjonijiet li jaqgħu fil-kompetenza tagħha, tiġi adottata mill-Kunsill u espressa mill-Istati Membri li huma membri tal-OIV waqt il-laqgħat tal-OIV, b'azzjoni kongunta fl-interess tal-Unjoni.
- (5) Skont ir-Regolament (UE) Nru 1308/2013 tal-Parlament Ewropew u tal-Kunsill¹ u r-Regolament Delegat tal-Kummissjoni (UE) 2019/934², ċerti riżoluzzjonijiet adottati u ppubblikati mill-OIV se jkollhom effetti legali fuq l-ordni legali tal-Unjoni.
- (6) L-Artikolu 80(3), il-punt (a) tar-Regolament (UE) Nru 1308/2013 jipprevedi li, meta tawtorizza l-prattiki enoloġiċi, il-Kummissjoni għandha tqis il-prattiki enoloġiċi u l-metodi ta' analiżi rrakkomandati u ppubblikati mill-OIV.

¹ Ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 (ĠU L 347, 20.12.2013, p. 671, ELI: <http://data.europa.eu/eli/reg/2013/1308/oj>).

² Ir-Regolament Delegat tal-Kummissjoni (UE) 2019/934 tat-12 ta' Marzu 2019 li jissupplimenta r-Regolament (UE) Nru 1308/2013 tal-Parlament Ewropew u tal-Kunsill f'dak li jirrigwarda ż-żoni ta' vitikultura li fihom tista' tiżdied il-qawwa alkoholika, il-prattiki enoloġiċi awtorizzati u r-restrizzjonijiet applikabbli għall-produzzjoni u l-konservazzjoni tal-prodotti tad-dielja, il-persentaġġ minimu tal-alkohol għall-prodotti sekondarji u r-rimi tagħhom, u l-pubblikazzjoni tal-fajls tal-OIV (ĠU L 149, 7.6.2019, p. 1, ELI: http://data.europa.eu/eli/reg_del/2019/934/oj).

- (7) L-Artikolu 80(5) tar-Regolament (UE) Nru 1308/2013 jipprevedi li meta tistabbilixxi l-metodi ta' analiżi sabiex tiġi ddeterminata l-kompożizzjoni tal-prodotti tas-settur tal-inbid, il-Kummissjoni għandha tibbaża dawn il-metodi fuq xi metodu rilevanti rrakkomandat u ppubblikat mill-OIV, sakemm dawn il-metodi ma jkunux mhux effettivi jew mhux xierqa fid-dawl tal-oġettiv fil-mira tal-Unjoni.
- (8) L-Artikolu 90(2) tar-Regolament (UE) Nru 1308/2013 jipprevedi li l-prodotti tas-settur tal-inbid importati fl-Unjoni għandhom ikunu prodotti f'konformità mal-prattiki enoloġiċi awtorizzati mill-Unjoni skont dak ir-Regolament jew, qabel dik l-awtorizzazzjoni, prodotti f'konformità mal-prattiki enoloġiċi rrakkomandati u ppubblikati mill-OIV.
- (9) L-Artikolu 9(1) tar-Regolament Delegat (UE) 2019/934 jipprevedi li, meta ma jkunux stabbiliti mill-Kummissjoni, l-ispeċifikazzjonijiet tal-purità u tal-identifikazzjoni ta' sustanzi użati fil-prattiki enoloġiċi għandhom ikunu daww imsemmija fil-kolonna 4 tat-Tabella 2 tal-Parti A tal-Anness I ta' dak ir-Regolament, li jirreferu għar-rakkomandazzjonijiet tal-OIV.
- (10) L-Abbozzi tar-Riżoluzzjonijiet OENO-MICRO 22–713A u OENO-MICRO 22-713B jipproponu metodu ġdid għall-għadd tal-ħmira taċ-ċelloli fil-most, fl-inbejjed, u fil-kulturi tal-ħmira, rispettivament. L-Abbozz tar-Riżoluzzjoni OENO-MICRO 23–739 jispeċifika linji gwida għall-evalwazzjoni tal-proprjetajiet tal-fermentazzjoni tas-*Saccharomyces cerevisiae*. F'konformità mal-Artikolu 80(3), il-punt (a) tar-Regolament (UE) Nru 1308/2013, dawn ir-Riżoluzzjonijiet se jkollhom effetti legali.
- (11) L-Abbozz tar-Riżoluzzjoni OENO-TECHNO 14–540B jistabbilixxi Prattiki enoloġiċi speċifiċi għall-inbejjed parzjalment dealkoholizzati. L-Abbozz tar-Riżoluzzjoni OENO-TECHNO 23–730 jintroduċi limitu massimu aċċettabbli ta' konċentrazzjoni ta' aċidu sorbiku fl-inbid. L-Abbozz tar-Riżoluzzjoni OENO-TECHNO 23–738 jintroduċi Prattika enoloġika ġdida dwar l-użu tal-aċidu fumariku għall-kontroll tal-fermentazzjoni malolattika fil-most. F'konformità mal-Artikolu 80(3), il-punt (a), u mal-Artikolu 90(2) tar-Regolament (UE) Nru 1308/2013, dawn ir-Riżoluzzjonijiet se jkollhom effetti legali.
- (12) L-Abbozzi tar-Riżoluzzjonijiet OENO-SPECIF 21–691 u OENO-SPECIF 23–728 jikkoncernaw metodi għad-determinazzjoni tal-proporzjonijiet iżotopiċi tal-aċidu tartariku u tal-kitosan, rispettivament. F'konformità mal-Artikolu 80(3), il-punt (a) tar-Regolament (UE) Nru 1308/2013, u mal-Artikolu 9 tar-Regolament Delegat (UE) 2019/934, dawn ir-Riżoluzzjonijiet se jkollhom effetti legali.
- (13) Daww l-abbozzi ta' riżoluzzjonijiet tal-OIV ġew diskussi estensivament bejn l-esperti xjentifiċi u tekniċi tas-settur tal-inbid. Jikkontribwixxu għall-armonizzazzjoni internazzjonali tal-istandards tal-inbid u se jistabbilixxu qafas li se jiżgura kompetizzjoni ġusta fil-kummerċ tal-prodotti tas-settur tal-inbid. Għaldaqstant, jenħteġ li jiġu appoġġati.
- (14) Abbozz ieħor ta' riżoluzzjoni li jipproduċi effetti legali fuq id-dritt tal-Unjoni li gie ipprezentat għall-adozzjoni fl-Assemblea Ġenerali huwa l-abbozz tar-Riżoluzzjoni OENO-TECHNO 14-540A, li jistabbilixxi Prattiki enoloġiċi speċifiċi għal inbejjed dealkoholizzati, inkluża ż-żieda tal-gliċerol (E 422) f'konċentrazzjoni massimu totali ta' 50 g/L. Il-livell massimu permess gie propost abbażi ta' evidenza xjentifika insuffiċjenti rigward l-effetti fuq il-prodott u fuq is-saħħa tal-konsumatur. Għalhekk, jenħteġ li dan l-abbozz ta' riżoluzzjoni ma jiġix appoġġat sakemm issir valutazzjoni xierqa, b'mod partikolari dwar il-livelli massimi sikuri tal-gliċerol (E 422) għall-

kategorija ta' prodotti tal-inbid dealkoholizzati. Barra minn hekk, it-taqsima dwar "Tahlil" u b'mod partikolari d-Definizzjoni "Żieda ta' sustanzi li jagħtu l-ħlewwa ma' nbid dealkoholizzati" jenhtieg li tiġi interpretata bħala limitata għall-prodotti elenkati fil- "Preskrizzjoni"; l-istess jenhtieg li jiġi nnotat fir-rigward ta' OENO-TECHNO 14–540B.

- (15) Sabiex ikun hemm il-flessibbiltà meħtieġa matul in-negozjati qabel l-Assemblea Ġenerali tal-OIV fl-20 ta' Ġunju 2025, jenhtieg li l-Istati Membri li huma membri tal-OIV jkunu awtorizzati li jaqblu mal-bidliet f'dawk l-abbozzi tar-riżoluzzjonijiet tal-OIV sakemm dawn il-bidliet ma jbiddlux is-sustanza tagħhom,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fl-Assemblea Ġenerali tal-OIV skedata għall-20 ta' Ġunju 2025 hija stabbilita fl-Anness.

Artikolu 2

Il-pożizzjoni msemmija fl-Artikolu 1 għandha tiġi espressa mill-Istati Membri tal-Unjoni li huma Membri tal-OIV filwaqt li jaġixxu b'mod kongunt.

Artikolu 3

1. Meta jkun hemm il-probabbiltà li l-pożizzjoni msemmija fl-Artikolu 1 tiġi affettwata b'informazzjoni xjentifika jew teknika ġdida li tkun ippreżentata qabel jew waqt il-laqgħat tal-OIV, l-Istati Membri li huma Membri tal-OIV għandhom jitolbu biex il-votazzjoni fl-Assemblea Ġenerali tal-OIV tiġi posposta sakemm il-pożizzjoni tal-Unjoni tkun stabbilita abbażi tal-informazzjoni l-ġdida.
2. Wara l-koordinazzjoni u mingħajr deċiżjoni ulterjuri tal-Kunsill li tistabbilixxi l-pożizzjoni tal-Unjoni, l-Istati Membri li huma Membri tal-OIV, b'azzjoni kongunta f'isem l-Unjoni, jistgħu jaqblu ma' bidliet tekniċi fl-abbozzi tar-riżoluzzjonijiet imsemmija fl-Anness li ma jbiddlux is-sustanza tagħhom.

Artikolu 4

Din id-Deciżjoni hija indirizzata lill-Istati Membri.

Magħmul fi Brussell,

Għall-Kunsill
Il-President